

مسلم لیگ ن پنجاب کے رہنما اور وزیر اعلیٰ پنجاب کے مشیر چوہدری عبدالغفور کی جانب سے ایم کیو ایم کے

بارے میں بیہودہ زبان استعمال کرنے اور مغلظات دینے پر رابطہ کمیٹی کا شدید اظہارِ مذمت

مسلم لیگ ن کی قیادت ایم کیو ایم کے بارے میں چوہدری عبدالغفور کی بیہودہ اور غلیظ زبان کا نوٹس لے، اس پر معافی مانگی جائے

ایم کیو ایم کے بارے میں غلیظ زبان استعمال کرنے والوں کو لگام دی جائے ورنہ مسلم لیگ ن کے بارے میں بہت کچھ کہا جاسکتا ہے

کراچی:۔۔۔ 6 مئی، 2012ء

متحدہ قومی موومنٹ کی رابطہ کمیٹی نے مسلم لیگ ن پنجاب کے رہنما اور وزیر اعلیٰ پنجاب کے مشیر چوہدری عبدالغفور کی جانب سے ایم کیو ایم کے بارے میں بیہودہ زبان استعمال کرنے اور مغلظات دینے کی شدید مذمت کی ہے۔ اپنے بیان میں رابطہ کمیٹی نے کہا کہ کسی بھی سیاسی جماعت کے نظریہ، پالیسی یا کسی موقف سے اختلاف ہر سیاسی جماعت کا جمہوری حق ہے لیکن سیاسی اختلاف کی بنیاد پر کسی بھی جماعت کو گالیاں دینے اور اس کے بارے میں بیہودہ زبان استعمال کرنے کا حق کسی کو بھی نہیں۔ رابطہ کمیٹی نے کہا کہ چوہدری عبدالغفور نے آج ایم کیو ایم کے بارے میں جو غلیظ زبان استعمال کی ہے وہ انتہائی قابل مذمت اور ناقابل برداشت ہے۔ ایم کیو ایم کے خلاف فحش زبان استعمال کرنے والے خود فاحشاؤں کا کردار ادا کر رہے ہیں۔ رابطہ کمیٹی نے کہا کہ مسلم لیگ ن کی قیادت ایم کیو ایم کے بارے میں چوہدری عبدالغفور کی بیہودہ اور غلیظ زبان استعمال کرنے کا نوٹس لے، اس پر معافی مانگی جائے اور ایم کیو ایم کے بارے میں غلیظ زبان استعمال کرنے والوں کی زبانوں کو لگام دیں ورنہ مسلم لیگ ن کے بارے میں بہت کچھ کہا جاسکتا ہے۔

ایم کیو ایم نئے صوبوں کے قیام کے حق میں ہے، ڈاکٹر فاروق ستار

ایم کیو ایم نے ہی جنوبی پنجاب اور دیگر صوبوں کا بل قومی اسمبلی میں پیش کیا

خورشید بیگم سیکریٹریٹ میں پی ایس اوسی کے مختلف یونٹس سے تعلق رکھنے والے عہدیداران کے اجلاس سے خطاب

کراچی:۔۔۔ 6 مئی، 2012ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر محمد فاروق ستار نے کہا ہے کہ ایم کیو ایم نئے صوبوں کے قیام کے حق میں ہے اور قومی اسمبلی میں جنوبی پنجاب و دیگر صوبوں کے قیام کا بل ایم کیو ایم نے ہی پیش کیا۔ ان خیالات کا اظہار انہوں نے گزشتہ روز خورشید بیگم سیکریٹریٹ عزیز آباد میں پنجابی سرائیکی آرگنائزنگ کمیٹی کے مختلف یونٹوں کے ذمہ داران کے اجلاس سے گفتگو کرتے ہوئے کیا۔ اس موقع پر رابطہ کمیٹی کے ارکان سیف یارخان، سلیم تاجک، پنجابی سرائیکی آرگنائزنگ کے انچارج و اراکین بھی موجود تھے۔ اجلاس سے خطاب میں ڈاکٹر فاروق ستار نے کہا کہ اگر جنوبی پنجاب صوبے کی قرارداد پنجاب اسمبلی منظور نہیں کرتی اور اس قرارداد کو صرف ایٹو بنا کر استعمال کرنا چاہتی ہے تو ایم کیو ایم اس کی بھرپور مذمت کریگی۔ انہوں نے کہا کہ اب جنوبی پنجاب سمیت پورے پاکستان کے عوام جاگ چکے ہیں جو قائد تحریک جناب الطاف حسین کی قیادت میں متحد و منظم ہو کر عملی جدوجہد کر رہے ہیں۔ انہوں نے تمام پنجابی اور سرائیکی ذمہ داران کو مخاطب کرتے ہوئے کہا کہ اس تحریکی جدوجہد میں آپ کا کردار تاریخ ساز ہے لہذا آپ تنظیمی نظم و ضبط کے تحت اپنے تنظیمی کام کو مزید فعال کریں اور تحریکی فلسفہ کو پنجاب کے قریہ قریہ میں پہنچائیں۔ اجلاس سے رابطہ کمیٹی کے رکن سیف یار نے خطاب کرتے ہوئے کہا کہ ملک انتہائی نازک دور سے گزر رہا ہے لہذا بحیثیت تحریکی کارکن ہماری یہ ذمہ داری ہے کہ چوکنارہتے ہوئے حالات پر نظر رکھیں اور تحریکی کاموں میں دلجمعی کا مظاہرہ کریں۔ قبل ازیں پنجابی سرائیکی آرگنائزنگ کمیٹی کے انچارج خالد محمود اعوان اور جوائنٹ انچارج شریف علی رعنا نے بھی اجلاس کے شرکاء سے گفتگو کی۔

نجی ٹی وی کے کیمرہ مین کو تشدد کا نشانہ بنانا آزادی صحافت پر حملہ ہے، رابطہ کمیٹی

سیاسی جماعت کے کارکنوں کی جانب سے نجی ٹی وی کے کیمرہ مین کو تشدد کا نشانہ بنانے کے واقعہ کا فوری نوٹس لیا جائے

صحافیوں کے جان و مال کے تحفظ کو یقینی بنانے کیلئے ٹھوس مثبت اقدامات بروئے کار لائے جائیں

کراچی:۔۔۔ 6 مئی، 2012ء

ایم کیو ایم کی رابطہ کمیٹی نے کراچی پریس کلب کے باہر احتجاجی مظاہرہ کرنے والی ایک سیاسی جماعت کے کارکنوں کے ہاتھوں نجی ٹی وی کے کیمرہ مین دانش پر بدترین تشدد کا نشانہ بنانے کی سخت ترین الفاظ میں مذمت کرتے ہوئے اسے آزادی صحافت پر حملہ قرار دیا ہے۔ ایک بیان میں رابطہ کمیٹی نے کہا کہ کیمرہ مین اپنے فرائض منصبی انجام دے رہے تھے اس دوران ایک سیاسی جماعت کے کارکنان نے بلا اشتعال نجی ٹی وی کے کیمرہ مین پر حملہ کر کے انہیں بہیمانہ تشدد کا نشانہ بنایا جسکے نتیجے میں انکے ہاتھ کی ہڈی تین جگہوں سے

ٹوٹ گئی، سیاسی جماعت کے مشتعل مظاہرین نے انکے کیمرے اور دیگر سامان چھین کر انکے کیمرے کو توڑ دیا جو قابل مذمت ہے۔ انہوں نے واقعہ میں زخمی ہونے والے کیمرہ مین سے دلی ہمدردی کا اظہار کرتے ہوئے انکی جلد و مکمل صحتیابی کیلئے دعا بھی کی۔ رابطہ کمیٹی نے گورنر سندھ ڈاکٹر عشرت العباد، وزیر اعلیٰ سندھ قائم علی شاہ اور صوبائی وزیر داخلہ سندھ سے مطالبہ کیا کہ ایک سیاسی جماعت کے کارکنوں کی جانب سے نجی ٹی وی کے کیمرہ مین کو تشدد کا نشانہ بنانے کے واقعہ کا فوری نوٹس لیا جائے اور واقعہ میں ملوث تشدد پسند عناصر کو گرفتار کر کے عبرت ناک سزا دی جائے اور ساتھ ہی صحافیوں کے جان و مال کے تحفظ کو یقینی بنانے کیلئے ٹھوس و مثبت اقدامات بروئے کار لائے جائیں۔

**متحدہ قومی موومنٹ کی آفیشل ویب سائٹ [www.mqm.org](http://www.mqm.org) کو نئے انداز سے تشکیل دیا گیا**  
**روزمرہ کی سیاسی و تنظیمی سرگرمیوں کی خبروں، تصویروں اور ویڈیو کو مزید بہتر اور خوبصورت انداز میں اپ لوڈ کیا جا رہا ہے**  
**نئی ویب سائٹ پر ایم کیو ایم کی تازہ ترین خبریں ٹی وی چینلز کے ٹکر کے انداز میں بھی دی جا رہی ہیں**  
**ایم کیو ایم کی نئی ویب سائٹ کو سوشل نیٹ ورکنگ کی سائنس ٹیوٹر، فیس بک اور یوٹیوب سے منسلک کر دیا گیا**  
**نئی اور خوبصورت ویب سائٹ کی تشکیل پر شعبہ اطلاعات کو ایم کیو ایم کے قائد الطاف حسین کا خراج تحسین**  
**لندن:۔۔۔ 6 مئی 2012ء**

متحدہ قومی موومنٹ کی آفیشل ویب سائٹ [www.mqm.org](http://www.mqm.org) کو نئے انداز سے تشکیل دیا گیا ہے جس میں ایم کیو ایم کی روزمرہ کی سیاسی و تنظیمی سرگرمیوں کی خبروں، تصویروں اور ویڈیو کو مزید بہتر اور خوبصورت انداز میں اپ لوڈ کیا جا رہا ہے۔ نئی ویب سائٹ پر دیگر چیزوں کے ساتھ ساتھ ایم کیو ایم کی تازہ ترین خبریں ٹی وی چینلز کے ٹکر (ticker) کے انداز میں بھی دی جا رہی ہیں۔ ایم کیو ایم کی اس نئی ویب سائٹ کو دنیا بھر میں سب سے زیادہ استعمال ہونے والی سوشل نیٹ ورکنگ کی سائنس ٹیوٹر (Twitter)، فیس بک (Facebook) اور یوٹیوب (Youtube) سے بھی منسلک کر دیا گیا ہے جس کی وجہ سے اس پروژٹ کرنے والوں کی تعداد بھی بہت بڑھ گئی ہے۔ دسویں اثناء ایم کیو ایم کے قائد جناب الطاف حسین نے ایم کیو ایم کے شعبہ اطلاعات کو پارٹی کی نئی اور خوبصورت ویب سائٹ کی تشکیل پر مبارکباد پیش کی ہے اور تحریک کے پیغام کو موثر انداز میں پھیلانے کے سلسلے میں محنت و لگن سے کام کرنے پر انہیں زبردست خراج تحسین پیش کیا ہے۔

**جنوبی پنجاب کے عوام سے قائد تحریک جناب الطاف حسین نے جو وعدہ کیا تھا وہ پورا ہو گیا ہے، حق پرست ارکان سینیٹ**  
**برسوں سے جنوبی پنجاب کے عوام کا استحصال کرنے والی سیاسی عناصر قرار داد کی منظوری پر بدحواسی کا شکار ہو چکے ہیں**  
**جنوبی پنجاب صوبہ کی قرار داد کی منظوری کا خیر مقدم اور عوام کو مبارکباد**  
**کراچی:۔۔۔ 6 مئی 2012ء**

حق پرست ارکان سینیٹ نے قومی اسمبلی میں جنوبی پنجاب صوبہ کی قرار داد کی منظوری کا زبردست خیر مقدم کیا ہے اور کہا ہے کہ مظلوم عوام کو حقوق کی فراہمی کا عمل ملک و قوم کے استحکام کی ضمانت ہے۔ اپنے مشترکہ بیان میں انہوں نے کہا کہ جنوبی پنجاب کے عوام کا برسوں سے استحصال کرنے والے سیاسی عناصر جنوبی پنجاب صوبہ کی قرار داد کی منظوری پر بدحواسی کا شکار ہو چکے ہیں اور اب آئندہ انتخابات میں ان کی اجارہ داری کا خاتمہ یقینی ہے۔ انہوں نے کہا کہ قائد تحریک جناب الطاف حسین نے ملتان میں ایم کیو ایم کے زیر اہتمام ہونے والے جلسہ عام میں عوام کی خواہشات اور امنگوں کے مطابق جنوبی پنجاب صوبہ کی حمایت کا اعلان کیا تھا اور اس کے قیام کیلئے آئینی راستہ اختیار کر کے حق پرست پارلیمنٹریں کو بل ایوانوں میں پیش کرنے کی ہدایت کی تھی جس کا جلسہ عام کے شرکاء نے زبردست خیر مقدم کیا تھا۔ انہوں نے کہا کہ ایم کیو ایم جنوبی پنجاب صوبہ پر قرار داد کی منظوری پر ہی اکتفا نہیں کرے گی بلکہ اس کیلئے بل منظور کرانے کی جدوجہد جاری رکھے گی۔ انہوں نے کہا کہ ایم کیو ایم نے غریب و متوسط طبقے سے جنم لیا ہے اور ایم کیو ایم عوامی ایشوز پر سیاست کے بجائے عوامی امنگوں پر پورا اترنے کی کوشش کرتی ہے اور یہی طرز عمل ایم کیو ایم کی عوام میں بڑھتی ہوئی مقبولیت کا ثبوت ہے۔ انہوں نے کہا کہ جنوبی پنجاب کے عوام سے قائد تحریک جناب الطاف حسین نے جو وعدہ کیا تھا وہ پورا ہو گیا ہے اور جنوبی پنجاب میں مظلوم عوام کی جدوجہد کے باعث انقلاب آچکا ہے۔ حق پرست ارکان سینیٹ نے جنوبی پنجاب صوبہ کی قرار داد قومی اسمبلی میں منظور ہونے پر عوام کو مبارکباد پیش کی اور کہا کہ نئے صوبے پاکستان کے استحکام اور خوشحالی کی ضمانت ہیں۔

## ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔6 مئی، 2012ء

متحدہ قومی موومنٹ کی رابطہ کمیٹی نے ٹنڈوالہ یارزون یونٹ A-2 کے ذمہ دار سید رفیق شاہ کے بھائی محمد حنیف، لاڑکانہ زون یونٹ گیریلو کے کارکن محمد میوؤ کے والد محمد یوسف میوؤ، صوبائی تنظیمی کمیٹی بلوچستان کے رکن خالد رشید کی والدہ محترمہ ثریا رشید، فیڈرل۔ بی۔ ایریا سیکٹر یونٹ 153B کے کارکن شوکت علی چوہان کے والد برکت علی چوہان، فیڈرل بی ایریا سیکٹر یونٹ A-153 کے کارکن فیضان رشید کی والدہ محترمہ شاہدہ رشید، فیڈرل بی ایریا سیکٹر یونٹ 147 کے کارکن محمد آصف کے والد چھوٹے خان اور ایم کیو ایم قصبہ علی گڑھ یونٹ 132 کے ہمدرد محمد غیاث کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

**قائد تحریک جناب الطاف حسین نے ہمیشہ ملک کے عوام کو ملک و قوم کو درپیش حالات و خطرات سے پیشگی آگاہ کیا ہے، محمد شریف**

**ہم ملک و قوم کی حفاظت صرف قائد تحریک الطاف حسین کی فکر و فلسفہ پر عمل پیرا ہو کر ہی کر سکتے ہیں،**

**حیدرآباد زون سیکرٹری کے زیر اہتمام ہونے والے بزرگوں کے اجلاس سے خطاب**

حیدرآباد:۔۔۔6 مئی، 2012ء

متحدہ قومی موومنٹ حیدرآباد زون کے انچارج محمد شریف نے کہا کہ قائد تحریک جناب الطاف حسین نے ہمیشہ ملک کے عوام کو ملک و قوم کو درپیش حالات و خطرات سے پیشگی آگاہ کیا ہے اور آج بھی قائد تحریک جناب الطاف حسین واحد لیڈر ہیں جو عوام کو اپنے سیاسی مقاصد کیلئے استعمال کرنے کے بجائے انہیں مسلسل حقیقت سے آگاہی دے رہے ہیں اور اس حوالے سے قائد تحریک جناب الطاف حسین نے ملک بھر کی تمام سیاسی و مذہبی جماعتوں سے یہ اپیل بھی کی ہے کہ وہ اپنے اپنے سیاسی اختلافات کو فراموش کر کے ملک کی سلامتی اور عوام کے وسیع تر مفاد میں سر جوڑ کر بیٹھیں۔ ان خیالات کا اظہار انہوں نے گذشتہ روز سیکرٹری کے زیر اہتمام ہونے والے بزرگوں کے اجلاس سے خطاب کرتے ہوئے کیا۔ انہوں نے کہا کہ پاکستان کو اس وقت اندرونی و بیرونی خطرات لاحق ہیں اور بعض سازشی عناصر مذہب اور قوم پرستی کی آڑ میں ملک بھر میں دہشت گردی کو فروغ دیکر پوری دنیا میں پاکستان اور اسلام کے نام کو خراب کر رہے ہیں۔ انہوں نے کہا کہ یہ ہم سب کا بنیادی فرض ہے کہ ہم ایسی صورتحال میں اپنے شہر، صوبے اور ملک کی حفاظت کی حکمت عملی مرتب کریں اور ہم ایسے عناصر سے ملک و قوم کی حفاظت صرف قائد تحریک الطاف حسین کی فکر و فلسفہ پر عمل پیرا ہو کر ہی کر سکتے ہیں قائد تحریک الطاف حسین کی رہنمائی اور حق پرستوں کی کاوشوں کی بدولت حیدرآباد میں تعمیر و ترقی کا سلسلہ جاری ہے اور حق پرستوں کی کوششوں سے حیدرآباد شہر آج ترقی یافتہ شہروں میں شامل ہے اجلاس میں سیکرٹری کے ذمہ داران و کارکنان اور علاقے کے بزرگوں و معززین نے کثیر تعداد میں شرکت کی اجلاس سے دیگر ذمہ داران نے بھی خطاب کیا۔

**ایم کیو ایم کے سیکرٹری آفس پر فائرنگ کرنے والے کا لعدم تنظیم سپاہ صحابہ کے دہشتگردوں کو جلد از جلد گرفتار کیا جائے، فہم احمد الطانی**

میرپور خاص:۔۔۔6 مئی، 2012ء

حق پرست رکن سندھ اسمبلی فہم احمد الطانی نے ایم کیو ایم سیکٹر A کے آفس پر جدید ترین ہتھیاروں سے حملہ کرنے والے کا لعدم تنظیم سپاہ صحابہ کے دہشتگردوں کو جلد از جلد گرفتار کرنے اور سیکٹر ممبر فہم عباس کو اغوا کرنے، یونٹ 2/B کے کارکن محمد عابد کو شدید زخمی کرنے اور اپنی ہی فائرنگ سے ہلاک ہونے والے شخص کے قتل کے جھوٹے مقدمے میں سیکٹر انچارج سمیت 6 کارکنوں کو ملوث کرنے اور دوسرے دن بھی شہر بھر میں فائرنگ کرنے اور اسلحہ کے زور پر پرامن شہریوں کو ریغمال بنا کر زبردستی کاروبار زندگی معطل رکھنے پر اعلیٰ سطح کی انکوائری کا مطالبہ کیا، تفصیلات کے مطابق گزشتہ روز رات کو کا لعدم تنظیم سپاہ صحابہ کے دہشتگردوں نے مہاجر کالونی گراؤنڈ میں واقع ایم کیو ایم کے سیکٹر آفس پر جدید ترین ہتھیاروں سے حملہ کر دیا اور آفس پر لگے ایم کیو ایم کے پرچم اور قائد تحریک الطاف حسین کے تصاویر پھاڑ کر جلانے کی کوشش کی اور ہتھیاروں کی نوک پر سیکٹر ممبر فہم عباس اور یونٹ 2/B کے کارکن عابد کو اغوا کر کے لے گئے اور بعد میں فائرنگ کر کے شدید زخمی حالت میں پھینک دیا بعد ازاں انہیں تشویش ناک حالت میں سول ہسپتال لے جایا گیا۔ کا لعدم تنظیم سپاہ صحابہ کے دہشت گردوں کی جانب سے سیکٹر آفس پر کی جانے والی شدید فائرنگ کے نتیجے میں علاقہ میدان جنگ بن گیا۔ بعد ازاں دہشت گردوں نے حمید پورہ کالونی، تھامس آباد، احمدانی کالونی اور ہیر آباد میں جدید اسلحہ سے ایم کیو ایم کے کارکنوں اور ہمدردوں کے گھروں پر فائرنگ کی جس سے تمام علاقوں میں خوف و ہراس کی فضاء قائم رہی اور اس دوران پولیس مرکزی شاہراوں اور علاقوں سے غائب رہی۔ انہوں نے حکام ہالا سے مطالبہ کرتے ہوئے کہا کہ سیکٹر ممبر فہم عباس کو اغوا کرنے، یونٹ 2/B کے کارکن محمد عابد کو شدید زخمی کرنے والے کا لعدم تنظیم سپاہ صحابہ کے دہشتگردوں کو جلد از جلد گرفتار کر کے عبرتناک سزا دی جائے۔

## ایم کیو ایم حیدرآباد زون کا اظہارِ تعزیت

حیدرآباد:۔۔۔6 مئی، 2012ء

متحدہ قومی موومنٹ حیدرآباد زون کے انچارج محمد شریف وارا کین زونل کمیٹی نے ایم کیو ایم سیکرٹری اسم آباڈیونٹ یوسی 1 کے کارکن کامران سومرو اور سیکرٹری کے جوائنٹ سیکرٹری انچارج اسلم مغل کی دادی کے انتقال پر اپنے گہرے دکھ اور افسوس کا اظہار کیا ہے۔ ایک تعزیتی بیان میں انہوں نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ایم کیو ایم سکھرزونل ممبر کا کلیم اخبار کے سب ایڈیٹر کے والد کے انتقال پر اظہار تعزیت

سکھرزونل:۔۔۔6 مئی، 2012ء

متحدہ قومی موومنٹ سکھرزونل کمیٹی کے رکن نصرت عزیز بھائی اور نعیم قریشی بھائی نے کلیم اخبار کے سب ایڈیٹر شمس احمد کے والد کے انتقال پر ان کے گھر جا کر تعزیت کی اور اپنے گہرے دکھ اور رنج کا اظہار کیا ہے اور دعا کی ہے کہ اللہ تعالیٰ مرحوم کو اپنے جوار رحمت میں جگہ عطا فرمائے اور لواحقین کو صبر جمیل عطا فرمائے (آمین)۔

## جناب الطاف حسین کے نظریے میں ہی ملک کی تعمیر و ترقی کا راز پوشیدہ ہے، ایم کیو ایم سکھرزونل

سکھرزونل:۔۔۔6 مئی، 2012ء

ایم کیو ایم سکھرزونل کے جوائنٹ زونل انچارج سید ابوالکلام شاہ، زونل ممبر آفتاب الدین خان اور اعجاز کھوسو نے کہا ہے کہ قائد تحریک جناب الطاف حسین کے نظریے میں ہی ملک کی تعمیر و ترقی کا راز پوشیدہ ہے، ملک و قوم کا مستقبل روشن و تابناک بنانا اسی صورت میں ممکن ہے جب ہم قائد تحریک جناب الطاف حسین کی تعلیمات پر مکمل طور پر عمل پیرا ہوں۔ ان خیالات کا اظہار انہوں نے یوسی B.15 میں کارکنان کے جنرل ورکرز اجلاس سے خطاب کرتے ہوئے کیا۔ انہوں نے کہا کہ ایم کیو ایم کے بانی و قائد تحریک جناب الطاف حسین غریب و مظلوم عوام کے دلوں کی دھڑکن بن چکے ہیں اور اب ملک کے غریب اور مظلوم عوام کرپٹ اور مفاد پرست سیاستدانوں کے جھانسنے میں ہرگز نہیں آئیگی، ایم کیو ایم ملک کے غریب و متوسط طبقے سے تعلق رکھنے والے ایماندار، محب وطن اور مخلص افراد کی سب سے مقبول ترین تحریک ہے اور قائد تحریک جناب الطاف حسین نے پاکستان کے استحکام اور عوام کی خدمت کیلئے ملک میں مفاہمت کی پالیسی میں اپنا عملی کردار ادا کیا ہے انہوں نے مزید کہا کہ ایم کیو ایم کے قیام کا مقصد ملک میں رائج فرسودہ اور استحصالی نظام کی تبدیلی ہے جس کی عملی جدوجہد کرتے ہوئے قائد تحریک جناب الطاف حسین نے آج بھی جلا وطنی کی زندگی گزار رہے ہیں اور تمام تر مشکلات اور مصائب کے باوجود فرسودہ نظام کی تبدیلی کی جدوجہد میں عملی طور پر مصروف ہیں۔

